
पर्यटन विभाग 


संकल्प 

4 फरवरी 2013 
विषय: - विभागीय संकल्प संख्या 1415, दिनांक 15.05. 2012 द्वारा निर्गत राज्य के चिन्हित पर्यटन परिपथों में अवस्थित 

गैर नियोजित प्रक्षेत्रों के द्वारा संचालित मार्गीय सुविधाओं यथा ढाबों / लाईन होटलों / मोटलों आदि के उन्नयन 
एवं मानकीकरण हेतु प्रोत्साहन नीति - 2012 में आंशिक संशोधन । 

पर्यटन विभाग, बिहार द्वारा वर्ष 2012 में राज्य के चिन्हित पर्यटन परिपथों में अवस्थित गैर नियोजित प्रक्षेत्रों के 
द्वारा संचालित मार्गीय सुविधाओं यथा ढाबों / लाईन होटलों / मोटलों आदि के उन्नयन एवं मानकीकरण हेतु विभागीय 
संकल्प संख्या 1415, दिनांक 15.05.2012 द्वारा निर्गत प्रोत्साहन नीति - 2012 में आंशिक संशोधन करते हुए निम्नांकित 
कण्डिकाओं को कण्डिका - ( ड ) में जोड़ा जाता है: 

( xi ) (1) विस्तृत परियोजना प्रतिवेदन का निर्माण विभाग द्वारा अनुशंसित वास्तुविद् से कराया जायेगा । 
( 2 ) इस योजना की स्वीकृति विभाग द्वारा की जायेगी तथा इसका कार्यान्वयन बिहार राज्य पर्यटन 

विकास निगम से कराया जायेगा । 
( 3) बिहार राज्य पर्यटन विकास निगम को अनुदान के मद में उपलब्ध करायी गयी राशि से संबंधित 

उन्नयन के लिये स्वीकृत होटल / मोटल / ढाबा के मालिकों को 5 किस्तों में भुगतान किया जायेगा । 
(4 ) विभागीय वास्तुविद् संबंधित होटल / मोटल / ढाबा के मालिक से सम्पर्क कर उनके अनुसार डिजाईन 

बनायेंगे । 
( 5) प्राक्कलित राशि के आधार पर एक चौथाई निर्माण कार्य होने के बाद प्रथम 1,00 ,000 ( एक लाख 

रूपये ) या 20 प्रतिशत देय अनुदान जो भी अधिक हो , के अग्रिम संबंधित होटल / ढाबा मालिकों को 

चेक अथवा बैंक ड्राफ्ट के माध्यम से उनके खाता में भुगतान किया जायेगा । 
( 6) प्रथम अग्रिम देने के पूर्व विभागीय पदाधिकारी के टीम के द्वारा जाँच प्रतिवेदन प्राप्त करने के बाद ही 

प्रथम किस्त की राशि विमुक्त की जायेगी । 
( 7) भवन का निर्माण वास्तुविद् के द्वारा दिये गये डिजाईन के अनुसार दूसरा 1, 00, 000 ( एक लाख रूपये ) 

या 20 प्रतिशत देय अनुदान जो भी अधिक हो , का किस्त योजना पूर्ण होने के बाद रीति उपर्युक्त 
नीति के अनुसार भुगतान किया जायेगा । 


बिहार गजट ( असाधारण ), 18 फरवरी 2013 
( 8 ) तीसरा, चौथा एवं पाँचवा किस्त अगले तीन वर्ष पूरे होने, चार वर्ष पूरा होने एवं पाँच वर्ष पूरा होने के 

बाद किया जायेगा । 
( 9) होटल / मोटल / ढाबा का नाम मालिक चाहे तो अपने नाम, पत्नी के नाम, पुत्र के नाम करने के लिये 

भी स्वतन्त्र होंगे । 
(10) होटल / मोटल / ढाबा के लिये जो साईनेज तैयार किया जायेगा, उसमें पर्यटन विभाग के लोगो के 

साथ पर्यटन विभाग से वित्तीय अनुदान प्राप्त भी अंकित किया जायेगा । 
(11) संकल्प की कंडिका - (ix ) के आलोक में विभाग द्वारा गठित समिति के निरीक्षण के दौरान प्राप्त 

सुझावों के अनुरूप वैसे सभी मालिकों को काम करना होगा अन्यथा उनका देय अनुदान बन्द कर 

दिया जायेगा । 
(12 ) संकल्प की कंडिका - ( x ) के आलोक में तय मानक के आधार पर 10 वर्षों तक होटल / ढाबा को 

चलाना होगा । ऐसा नहीं करने वाले लाभार्थियों से कैपिटल सब्सिडी की वसूली भी जा सकेगी । 
( xii ) उपरोक्त कण्डिकाओं में जो भी शर्त दिये गये हैं उसी शर्त के आलोक में बिहार राज्य पर्यटन विकास 
निगम द्वारा संबंधित होटलों / मोटलों / ढाबों के मालिकों से एक एग्रिमेन्ट कराने के बाद ही कार्य प्रारम्भ करने की 
अनुमति दी जायेगी । 

2. पूर्व निर्गत विभागीय संकल्प संख्या 1415, दिनांक 15.05.2012 को इस हद तक संशोधित समझा जाय । 
आदेश: आदेश दिया जाता है कि संकल्प की एक प्रति बिहार गजट के विशेष अंक , सुविख्यात पत्रिकाओं और 

समाचार - पत्रों में प्रकाशित की जाय और सरकार के सभी विभागों / विभागाध्यक्षों और अधीनस्थ पदाधिकारियों 
के बीच परिचालित की जाय । 

बिहार राज्यपाल के आदेश से , 

( ह०) अस्पष्ट , 
सरकार के संयुक्त सचिव । 


अधीक्षक, सचिवालय मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 149-571 + 500 -डी0टी0पी0 । 

